

АКЦИОНЕРСКО ДРУШТВО ЗА
СТОПАНИСУВАЊЕ СО ДЕЛОВЕН ПРОСТОР
ВО ДРЖАВНА СОПСТВЕНОСТ - СКОПЈЕ

ул. „Стале Попов“ бр.9 мезанин локал 5 Скопје, пошт. фах 38, телефон: 3226-072

ПОСТАПКА СО БАРАЊЕ ЗА ПРИБИРАЊЕ НА ПОНУДИ СО ОБЈАВА НА
ОГЛАС ВО ХАРТИЕНА ФОРМА КОЈА ЗАВРШУВА СО Е-АУКЦИЈА
бр.**22./2014**

**За Осигурување на имот и опрема, каско осигурување на
моторни возила, автоодговорност и осигурување на работници
од несреќен случај (незгода)**

Скопје март 2015

Техничка спецификација

I Листа 1-Осигурување на имот и опрема од пожар и други опасности, кршење, провална кражба, разбојништво со прилог преглед 1, преглед 2 преглед 3 и преглед 4

II Листа 2-Осигурување на моторни возила, автоодговорност(со патници)-табела 1 и каско осигурување на моторни возила(со откупена франшиза)-табела 2

III Листа 3 –Осигурување на работници од несреќен случај (незгода) на ниво на Акционерско Друштво за стопанисување со деловен простор во државна сопственост-табела за осигурување на вработени

Преглед збирен за осигурување во 2015

Инструкции за понудувачите

1. Договорен орган

Договорен орган е Акционерско друштво за стопанисување со деловен простор во државна сопственост-Скопје со адреса на ул. „Стале Попов“, бр.„Стале Попов“ бр.9 мезанин локал бр.5 Скопје, телефон за контакт 3226-072,3231-117 ,електронска адреса aneta.todorovska@addelpro.mk, лице за контакт Анета Тодоровска

2. Предмет на договорот за јавна набавка

2.1. Осигурување на имот и опрема, каско осигурување на моторни возила, автоодговорност и осигурување на работници од несреќен случај (незгода).

Набавка на услуга

- Осигурување на имот и опрема од пожар и други опасности, кршење,провална кражба и разбојништво
- Осигурување на работници од последици на несреќен случај (незгода) на ниво на Акционерско друштво.
- Осигурување на моторни возила,автоодговорност(со патници) и Каско осигурување на моторни возила(со откупена франшиза)

Подетален опис на предметот на набавката:

Листа 1-Осигурување на имот и опрема од пожар и други опасности,кршење, провална кражба и разбојништво

Листа 2-Осигурување на моторни возила ,автоодговорност и каско осигурување

Листа 3-Осигурување на работници од несреќен случај (незгода) на ниво на Акционерско друштво

Осигурувањето ќе биде од основни ризици:

- пожар и некои други опасности,
- осигурување на опрема и машини
- кршење и некои други опасности,-провална кражба и разбојништво
- осигурување на моторни возила ,автоодговорност , каско осигурување
- Предмет на осигурување ќе бидат и средствата и друга опрема кои ќе бидат набавени после склучување на Договорот за осигурување со најповолниот Понудувач и спаѓаат во групата на осигурени средства.Овие средства ќе се сметаат автоматски осигурени од моментот на преоѓањето на ризикот на Осигуреникот ,
- Предметните количини (вредности) на осигурување во текот на траење на договорот за јавна набавка може да се менуваат ,по барање на Осигуреникот без да се менуват износите на поединечни премии.
- За опрема чија спецификација не постоела во тендерската документација а е набавена дополнително ќе се применуваат премии според соодветната категоризација на опрема/средства и постигнатите износи на премии од постапката на јавна набавка.
- Предмет на осигурување ќе престанат да бидат деловни простори кои во текот на осигурителниот период по разни основи ќе бидат оттуѓени,

бришани или на друг начин престанат да бидат евидентирани како имот на Друштвото.

Аналогно, Предмет на осигурување ќе станат деловни простори кои во текот на осигурителниот период ќе бидат преземени по било кој основ со премии согласно тендерската документација и прифатената понуда.

Осигурување од основни ризици ќе биде направено на :

-Осигурување на деловни простории од опасности од пожар и некои други опасности

-Осигурување на опрема и машини (вкупната електро и машинска опрема, инсталации и апарати) од опасности од пожар и некои други опасности

-Осигурување на сите моторни возила од авто одговорност за штети причинети на трети лица (со патници) и Каско осигурување на две моторни возила (со откупена франшиза) и лица од последица на несреќен случај-возач и патници (за смрт 500,000,00 за инвалидитет 1,000,000,00 денари).

Се осигуруваат сите моторни возила од авто одговорност за штети причинети на трети лица според Законот за задолжително осигурување и единствената тарифа за осигурување од автоодговорност.

-Понудените цени за задолжително осигурување може да се менуваат согласно соодветните акти на нивната висина донесени од Република Македонија

- каско осигурување на две моторни возила со вклучен ризик од кражба, противправно одземање на возило и разбојништво и осигурување на лица од последица на несреќен случај-возач и патници (за смрт 500,000,00 за инвалидитет 1,000,000,00 денари) за територија на Република Македонија.

Осигурување на работници од:

- *смрт од несреќен случај (незгода);*
- *траен инвалидитет;*
- *смрт од болест;*
- *- дневен надомест;*
- *- трошоци за лекување*

-Осигурителна сума по едно лице - за смрт од несреќен случај- 400.000,00 денари,

-за траен инвалидитет 800.000,00 денари, за дневен надомест 300,00 денари, за смрт од болест 200.000,00 денари, за трошоци за лекување 70.000,00 денари.

-Понудувачите треба да понудат премија на осигурување само од ризикот кој се бара за таа соодветна листа и за сите ставки опфатени во листата искажани во денари.

2.2. Предметот на договорот не е делив.

3. Начин и рок на извршување на услугата

Начинот и рокот на извршување на услугата се подетално дадени во Задолжителните одредби на Договорот за Осигурување на имот и опрема, каско осигурување на моторни возила, автоодговорност и осигурување на работници од несреќен случај (незгода).

Рок за исплата на оштетно побарување: 5(пет) дена од датумот на достава на комплетната документација.

Напомена: Осигурителниот период започнува од 24.03.2015 година и ќе важи заклучно со истекот на важноста на Договорот за јавна набавка кој ќе биде склучен со избраниот економски оператор.

4. Разлики во цена (корекција на цени)

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

6. Рок и Начин на плаќање на премија

Рокот и начинот на плаќање на премијата се дадени во член 9 од Задолжителните одредби на Договорот Осигурување на имот и опрема, каско осигурување на моторни возила, автоодговорност и осигурување на работници од несреќен случај (незгода).

-рок за пријава на штета-во рок кој не може да биде подолг од 48 часа за првична пријава од овластено лице (како првична пријава се смета усмена, телефонска, електронска или писмена пријава)

-Договарачот на осигурувањето е должен да именува лица кои ќе вршат пријава на штети.

-начин на плаќање на вкупната премија за осигурување-на 12 месечни рати во рок од 15 дена од доставување на месечна фактура.

7.Право на учество

7.1. Економскиот оператор кој има една или повеќе негативни референци, групата економски оператори во која членува економски оператор кој има негативна референца, како и економскиот оператор кој претставува поврзано друштво со економскиот оператор кој има негативна референца, нема право на учество.

7.2. Право да достави понуда има секое заинтересирано домашно и странско правно и физичко лице - понудувач, кое е регистрирано за вршење на дејноста поврзана со предметот на договорот за јавна набавка.

7.3. Право да достави понуда има и група на понудувачи без обврска за здружување во соодветна правна форма. Договорниот орган нема да бара од групата на понудувачи да се здружи во посебна правна форма доколку истата биде избрана за носител на набавката.

7.4. Составен дел од групната понуда е договор за поднесување групна понуда со кој членовите во групата економски оператори меѓусебно и кон договорниот орган се обврзуваат за извршување на договорот за јавна набавка. Овој договор потребно е да ги содржи следниве податоци: членот на групата кој ќе биде носител на групата, односно кој ќе ја поднесе понудата и ќе ја застапува групата, членот на групата кој во име на групата економски оператори ќе го потпише договорот за јавна набавка, членот на групата кој ќе ја издаде фактурата и сметка на која ќе се вршат плаќањата, краток опис на обврските на

секој од членовите на групата економски оператори за извршување на договорот.

7.5. Сите членови на групата на понудувачи се поединечно и солидарно одговорни пред договорниот орган за извршување на своите обврски. Договорниот орган ќе комуницира со претставникот на групата на понудувачи.

НАПОМЕНА: Во моментот на поднесување на понудата сите членови на групата треба да бидат регистрирани на Електронскиот систем за јавни набавки.

7.6. Економскиот оператор во рамките на иста постапка за доделување на договор за јавна набавка може да учествува само во една понуда. Сите понуди ќе бидат отфрлени ако економскиот оператор:

- учествува во повеќе од една самостојна и/или како член во групна понуда или
- учествува како подизведувач во друга самостојна и/или како член во групна понуда.

7.7. Понудувачот може да ангажира подизведувачи. Доколку понудувачот има намера дел од договорот за јавна набавка да го отстапи на еден или повеќе подизведувачи, во понудата мора да наведе податоци за делот од договорот кој има намера да го отстапи на подизведувачи, како и податоци за сите предложени подизведувачи (фирма, седиште, единствен даночен број и слично). Понудувачот е одговорен пред договорниот орган за извршување на договорот за јавна набавка, без оглед на бројот на подизведувачите.

7.8. Лицата кои учествувале во изработка на тендерската документација не смеат да бидат понудувачи или членови во група на понудувачи во постапката за доделување на договорот.

8. Критериуми за утврдување на способност на понудувачите

За да учествуваат во постапката за доделување на договор, понудувачите мора да ги исполнуваат следниве критериуми за утврдување на нивната способност:

8.1. Лична состојба

- во последните 5 години, на понудувачот да не му била изречена правосилна пресуда за учество во злосторничка организација, корупција, измама или перење пари;
- на понудувачот да не му е изречена споредна казна забрана за учество во постапки за јавен повик, доделување на договори за јавна набавка и договори за јавно приватно партнерство;
- на понудувачот да не му е изречена споредна казна привремена или трајна забрана за вршење на одделна дејност;
- понудувачот да не е во постапка за стечај или во постапка за ликвидација;

- понудувачот да нема неплатени даноци, придонеси или други јавни давачки, освен ако на понудувачот му е одобрено одложено плаќање на даноците, придонесите или другите јавни давачки во согласност со посебните прописи и истите редовно ги плаќа;
- на понудувачот да не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност, и
- понудувачот е должен да дава точни податоци и да ги доставува податоците што ги бара договорниот орган.

8.2. Способност за вршење на професионална дејност

Понудувачот треба да е регистриран како физичко или правно лице за вршење на дејноста поврзана со предметот на договорот за јавна набавка или да припаѓа на соодветно професионално здружение согласно со прописите на земјата каде што е регистриран, односно регистрирана дејност соодветна на точката од барањето за која се однесува понудата.

9. Начин на докажување на способноста на понудувачот

Понудувачот го потврдува исполнувањето на критериумите за утврдување на личната состојба со изјава која ја доставува во прилог на својата понуда. Исполнетоста на останатите критериуми за утврдување на способност, понудувачот ја докажува со доставување на потребната документација утврдена во овој дел од тендерската документација:

9.1. За докажување на личната состојба:

- изјава на понудувачот дека во последните 5 години не му била изречена правосилна пресуда за учество во злосторничка организација, корупција, измама или перење пари;
- потврда дека не е отворена постапка за стечај од надлежен орган;
- потврда дека не е отворена постапка за ликвидација од надлежен орган;
- потврда за платени даноци, придонеси и други јавни давачки од надлежен орган од земјата каде економскиот оператор е регистриран
- потврда од Регистарот на казни за сторени кривични дела на правните лица дека не му е изречена споредна казна забрана за учество во постапки за јавен повик, доделување на договори за јавна набавка и договори за јавно-приватно партнерство;
- потврда од Регистарот на казни за сторени кривични дела на правните лица дека не му е изречена споредна казна привремена или трајна забрана за вршење на одделна дејност и
- потврда дека со правосилна пресуда не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност.

Документите од точка 9.1 не смеат да бидат постари од 6 месеци, а се доставуваат во оригинал или копија заверена од понудувачот на барање на комисијата. Ако договорниот орган се сомнева во документите за утврдување на личната состојба на понудувачот, тој го задржува правото

да побара информации директно од надлежните органи кои ги издале документите за утврдување на личната состојба.

Понудувачот за докажување на својата лична состојба поднесува изјава дека ги исполнува предвидените критериуми за утврдување на личната состојба, која е дадена во прилог на оваа тендерска документација. Комисијата ќе побара само од понудувачот чија понуда ја утврдила за најповолна да ги достави потребните документи за утврдување на неговата лична состојба.

Комисијата ќе прифати документи за утврдување на личната состојба кои се издадени и по денот на јавното отворање на понудите, но не подоцна од денот на донесувањето на одлуката за избор.

9.2. За докажување на способноста за вршење на професионална дејност

За докажување на способноста за вршење на професионалната дејност, понудувачот треба да достави со својата понуда документ за регистрирана дејност како доказ дека е регистриран како физичко или правно лице за вршење на дејноста поврзана со предметот на договорот за јавна набавка или доказ дека припаѓа на соодветно професионално здружение согласно со прописите на земјата каде што е регистриран.

Понудувачот треба да достави:

-Лиценца за овластување од Агенција за супервизија на осигурување

-Потврда за реосигурителна компанија

10. Појаснување, изменување и дополнување на тендерската документација

10.1 Појаснување на тендерската документација

10.1.1. Економскиот оператор може да побара појаснување на тендерската документација од договорниот орган, исклучиво во писмена форма, најдоцна 3 дена пред крајниот рок за поднесување понудите.

10.1.2. Појаснувањето договорниот орган ќе го достави до сите економски оператори што подигнале тендерска документација, без при тоа, да се идентификува економскиот оператор што побарал појаснување.

10.1.3 Појаснувањето, договорниот орган ќе го достави преку Електронскиот систем за јавни набавки (ЕСЈН) преку модулот „Одговор на прашања во хартиена форма“, при што откако ќе се објави одговорот, за истиот ќе биде доставена нотификација до сите економски оператори кои подигнале тендерска документација.

10.2Изменување и дополнување на тендерската документација

Договорниот орган го задржува правото најдоцна 3 дена пред истекот на крајниот рок за поднесување на понудите, по свое наоѓање или врз основа на поднесените прашања за објаснување поднесени од страна на понудувачите, да ја измени или да ја дополни тендерската документација, за што веднаш ќе ги известат сите економски оператори што неа ја подигнале.

10.2.1. Во случај на измена на тендерската документација, договорниот орган ќе го продолжи крајниот рок за доставување на понудата за најмалку 6 дена.

10.2.2. Во случај на измена и дополнување на тендерската документација објавена на ЕСЈН како и продолжување на крајниот рок, договорниот орган е

должен да ја објави направената измена преку ЕСЈН, по што сите економски оператори што презеле тендерска документација до моментот на измената ќе добијат автоматско електронско известување дека е објавена измена за конкретниот оглас.

11. Изготвување и поднесување на понудите

11.1 Начин на изготвување на понудата

Понудата се изготвува во согласност со условите предвидени во тендерската документација, со користење на обрасците дадени во прилог. Понудувачот подготвува еден оригинален примерок со ознака „оригинал“ и _____ копии кои ги означува со ознака „копија“. Понудата се пишува со неизбришливо мастило и ја потпишува овластено лице од страна на понудувачот. Сите страници на понудата, освен за неизменетата печатена литература, ги парафира лицето кое ја потпишува понудата. Секое пишување меѓу редовите, бришење или пишување врз претходен текст важи само доколку е парафирано од лицето кое ја потпишува понудата. Доколку понудувачот има намера дел од договорот за јавна набавка да го отстапи на еден или повеќе подизведувачи, во понудата мора да наведе податоци за делот од договорот кој има намера да го отстапи на подизведувачи, како и податоци за сите предложени подизведувачи (фирма, седиште, единствен даночен број и слично). Понудувачот е одговорен пред договорниот орган за извршување на договорот за јавна набавка, без оглед на бројот на подизведувачите.

11.2 Изјава со која понудувачот потврдува дека ги исполнува критериумите за утврдување на личната состојба

Со понудата, понудувачот доставува и потпишана изјава со која потврдува дека ги исполнува критериумите за утврдување на личната состојба во целост утврдени во законот и во тендерската документација и дека ги има на располагање сите документи утврдени во тендерската документација за докажување на исполнувањето на овие критериуми, кои ќе му бидат доставени на договорниот орган доколку неговата понуда биде избрана за најповолна.

11.3. Изјава за сериозност на понудата

Во прилог на понудата, понудувачот доставува и потпишана изјава за сериозност на понудата, при што треба да го користи образецот на изјава даден во прилог на тендерската документација. Доколку дојде до прекршување на дадената изјава за сериозност на понудата, истото ќе резултира со издавање негативна референца против таквиот понудувач на начин и согласно условите утврдени во Законот за јавните набавки.

11.4 Изјава за независна понуда

Во прилог на понудата, понудувачот доставува потпишана изјава за независна понуда, при што треба да го користи образецот на изјава даден во прилог на тендерската документација, каде е подетално објаснето нејзиното значење како и кои дејствија ќе се преземат доколку договорниот орган добие сознанија дека дадените наводи се неистинити.

11.5 Елементи на понудата

Понудата треба да е составена од следниве елементи и според следниов редослед:

- Образец на понуда
- Изјава со која понудувачот потврдува дека ги исполнува критериумите за утврдување на личната состојба
- Изјава за сериозност на понудата
- Изјава за независна понуда
- Изјава за Банкарска гаранција за квалитетно извршување на договорот
- Документ за регистрирана дејност

11.6. Јазик на понудата

Понудата, како и целата кореспонденција и документи поврзани со понудата кои се разменуваат со понудувачот, се пишуваат на македонски јазик со користење на неговото кирилско писмо. Придружните документи и печатената литература кои се дел од понудата може да бидат на друг јазик, под услов да се придружени со точен превод на македонски јазик.

11.8 Период на важност на понудата

Периодот на важност на понудата ќе изнесува 60 дена од денот утврден како краен рок на јавното отворање за чие времетраење понудата во сите нејзини елементи е обврзувачка за понудувачот. Понудите кои содржат покус период на важност од тој утврден во оваа точка од тендерската документација ќе бидат отфрлени како неприфатливи.

11.9 Затворање на понудата

Понудувачот го приложува оригиналниот примерок во затворен внатрешен плик кој го содржи називот на понудувачот со целосна и точна адреса.

Внатрешниот плик се приложува во затворен надворешен плик кој:

- е адресиран со точна адреса на договорниот орган,
- го содржи бројот на огласот,
- во горниот лев агол стои ознака „Не отварај“, да не се отвора пред времето и датумот за отворањето на понудите.

Доколку двата плика не се затворени и обележани како што се бара, договорниот орган не презема одговорност за затурање или предвремено отворање на понудата. Понудите кои се отворени предвремено поради непридржување кон условите за затворање и обележување на истите ќе се отфрлат како неуредни.

11.10 Принцип на една понуда

Едно право или физичко лице може да поднесе само една понуда, без оглед дали ја доставува поедиечно или како член на група на понудувачи. Во спротивно сите понуди во кои се јавува тоа правно или физичко лице се отфрлаат.

10. Краен рок и место за поднесување на понудите

10.1. Краен рок за поднесување на понудите е **16.03.2015** година во **12:00** часот.

10.2. Понудите се поднесуваат на следнава адреса:

Акционерско друштво за стопанисување со деловен простор во државна сопственост-Скопје ул. „Стале Попов“ бр. 9 мезанин локал бр.5 Скопје

11. Јавно отворање и евалуација на понудите

11.1. Јавното отворање на понудите ќе се изврши на ден **16.03.2015** година во **12:00 часот** на следнава локација:

Акционерско друштво за стопанисување со деловен простор во државна сопственост-Скопје ул. „**Стале Попов,**“ **бр.9 мезанин локал бр.5** Скопје

11.2. Понудувачот може да има свој овластен претставник на јавното отворање на понудите, при што овластениот претставник треба на Комисијата да и предаде писмено овластување од понудувачот.

Комисијата за јавни набавки ќе пристапи кон отворање на понудите доколку е пристигната и само една понуда.

12. Критериум за доделување на договорот

12.1Критериум за доделување на договорот за јавна набавка е најниска цена.

Најниска цена (согласно член 160 став 1 алинеја 2)

Евалуацијата на понудите ќе се врши согласно со Методологијата за изразување на критериумите за доделување на договорот за јавна набавка во бодови („Службен весник на Република Македонија“ бр. 41/08).

За носител на набавката ќе биде избран оној економски оператор кој ќе понуди најниска цена во текот на електронската аукција, а чија понуда претходно е оценета како прифатлива. Во постапка која завршува со спроведување на електронска аукција не се врши бодување на понудите, туку само рангирање на понудувачите според висината на понудените цени.

Најниска цена _____

17.2 Евалуацијата на понудите ќе се врши согласно со Методологијата за изразување на критериумите за доделување на договорот за јавна

набавка во бодови („Службен весник на Република Македонија“ бр. 41/08).

18. Посебни начини за доделување на договорот за јавна набавка

19.1. Договорот за јавна набавка ќе се додели со примена на постапка со барање за прибирање на понуди со објавување на оглас, која ќе заврши со електронска аукција како последна фаза во постапката.

19.2. Оваа постапка нема да се спроведува со користење на електронски средства преку Електронскиот систем за јавни набавки (ЕСЈН), освен во делот на електронската аукција која задолжително се спроведува преку ЕСЈН (<https://www.e-nabavki.gov.mk>).

20. Подетални информации за користењето на електронски средства: За да можете да учествувате на електронската аукција, потребно е да се регистрирате во ЕСЈН. Економскиот оператор се регистрира во ЕСЈН со пополнување на регистрациска форма која е составен дел од ЕСЈН¹, по што ЕСЈН автоматски ги обработува податоците од регистрациската форма, генерира шифра и истата ја доставува на регистрираната електронска пошта на економскиот оператор. Секое лице кое се регистрира како корисник на ЕСЈН, при пополнување на веб образецот за регистрација се запознава и дава согласност дека ќе ги почитува правилата и условите за користење на ЕСЈН. Повеќе информации за начинот на регистрација и користење на системот ќе најдете во Прирачникот за користење на ЕСЈН наменет за економски оператори, кој можете да го преземете од почетната страна на ЕСЈН во делот „Економски оператори“.

Подетални информации за електронската аукција: Договорниот орган ќе користи електронска аукција како последна фаза во постапката со барање за прибирање на понуди. Предмет на електронската аукција е вкупната понудена цена од сите три листи заедно вклучувајќи ги сите трошоци и попусти и увозни царини, без ДДВ. Почетна цена на електронската аукција е најниската цена од прифатливите понуди поднесени во првичната фаза од постапката.

Поканите за учество на аукцијата ќе се достават во електронска форма преку ЕСЈН по целосната евалуација на првичните понуди, до сите економски оператори кои доставиле прифатливи понуди во првата фаза од постапката и кои се регистрирани со активен кориснички профил во ЕСЈН.

Поканата за учество на аукцијата ќе биде електронски испратена во поштенското сандаче на корисничкиот профил на ЕСЈН на лицето за контакт наведено во Образецот за понуда кое претходно е регистрирано во ЕСЈН.

¹ Линк „Регистрирај се“ во делот „Економски оператори“ на почетната страна на ЕСЈН

Во поканата за учество на аукцијата ќе бидат содржани следниве податоци: почетна цена на аукцијата, односно најниската цена од првично поднесените понуди, датумот и часот на започнување и завршување на аукцијата, интервалот во кој ќе се спроведува негативното наддавање (минимална и максимална разлика во понудени цени).

Предмет на електронската аукција ќе биде елементот вкупна цена од сите 3(три) листи заедно)

- Минимални разлики кои се дозволени во процесот на негативно наддавање е 5% од вредноста на почетната цена (која претставува најниска цена од поднесените прифатливи понуди) предмет на наддавање.
- Максимални разлики кои се дозволени во процесот на негативно наддавање е 10% од вредноста на почетната цена (која претставува најниска цена од поднесените прифатливи понуди) предмет на наддавање.

Електронската аукција ќе се одвива во еден круг со времетраење од 15 (петнаесет) минути со можност да се изврши автоматско продолжување на времето на негативно наддавање за дополнителни 3 минути, доколку во последните три минути од аукцијата се достават нови намалени цени.

Доколку е поднесена само една понуда или само една прифатлива понуда, договорниот орган ќе го покани единствениот понудувач да поднесе конечна цена преку ЕСЈН. Во поканата за поднесување конечна цена се содржани следниве податоци: идентификување на делот на понудата кој ќе биде предмет на поднесување конечна цена, информации кои ќе му бидат достапни пред поднесувањето на конечната цена и временскиот период за поднесување конечна цена. Единствениот понудувач ја поднесува конечната цена во утврденото време само еднаш, а доколку не поднесе конечна цена, првично понудената цена ќе се смета за конечна.

21. Доделување на договорот за јавна набавка

Договорниот орган, по спроведената електронска аукција како последна фаза во постапката за барање за прибирање на понуди, договорот му го доделува на економскиот оператор чија понуда има најниска цена.

Доколку две или повеќе понуди имаат иста цена, за најповолен понудувач ќе биде избран оној кој прв ја поднел понудата

Во случај во текот на аукцијата да нема негативно наддавање, договорниот орган може да му го додели договорот за јавна набавка на економскиот оператор чија првична прифатлива понуда има најниска цена.

По завршувањето на електронската аукција и изборот на најповолен понудувач, доколку предметот на набавката или поединечниот дел се состои од повеќе ставки, цената на секоја од поединечните ставки ќе се пресметува со соодветно намалување кое ќе биде еднакво на процентот на намалување на цената на првичната понуда на избраниот најповолен понудувач (пред електронската аукција) и цената на последната понуда (по завршувањето на аукцијата). / По завршувањето на електронската аукција и

изборот на најповолен понудувач, доколку предметот на набавката или поединечниот дел се состои од повеќе ставки, избраниот понудувач ќе има обврска да го распредели намалениот износ на вкупната цена во споредба со првично понудената вкупна цена во рамки на ставките кои се составен дел на предметот на набавка.

13.Гаранција за квалитетно извршување на договорот

Исполнувањето на Договорот се гарантира со доставување на банкарска гаранција од страна на носителот на Набавката.

Банкарската гаранција треба да биде издадена од банка.

Банкарската гаранција за квалитетно извршување ќе биде во валутата на која гласи Договорот.

Гаранцијата од точка се доставува во вид на банкарска гаранција во писмена форма. Гаранцијата треба да биде поднесена во оригинална форма. Копии не се прифаќаат.

Гаранцијата за квалитетно извршување на договорот ќе биде со важност до целосното реализирање на договорот. Договорниот орган по извршениот избор на најповолен понудувач дополнително го утврдува крајниот датум на важност на гаранцијата.

Банкарската гаранција за квалитетно извршување на договорот ќе биде во валутата на која гласи договорот.

Избраниот најповолен понудувач е должен веднаш, а најдоцна во рок од 5 дена од денот на склучување на Договорот да достави банкарска гаранција за целосно, квалитетно, совесно и навремено извршување на Договорот во висина од 5% од вкупната вредност на договорот .

Гаранцијата за квалитетно извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста.

Во случај на неисполнување на некоја од обврските од договорот за јавна набавка согласно договореното, договорниот орган писмено ќе го извести носителот на набавката дека ќе пристапи кон наплата на банкарската гаранција за квалитетно извршување на договорот.

Доколку договорот за јавна набавка е целосно реализиран согласно договореното, банкарската гаранција за квалитетно извршување на договорот договорниот орган му ја враќа на носителот на набавката во рок од 14 дена од целосното реализирање на договорот.

Гаранцијата за квалитетно извршување на договорот договорниот орган му ја враќа на носителот на набавката по пошта, лично во седиштето на економскиот оператор или лично во седиштето на договорниот орган.

14. Известување за доделување на договорот за јавна набавка

Договорниот орган, договорот му го доделува на економскиот оператор чија понуда има најниска цена. Доколку две или повеќе понуди имаат иста цена, за најповолен понудувач ќе биде избран оној кој прв ја поднел понудата.

15. Избраниот најповолен економски оператор ќе биде известен во писмена форма дека неговата понуда е прифатена, најдоцна во рок од 3 дена од донесувањето на одлуката за избор на најповолна понуда. Во исто време, и сите други економски оператори ќе бидат известени за резултатите од тендерот, одлуката кој е најповолен економски оператор, како и за причините за неизбор на нивната понуда. Економските оператори што учествувале во постапката имаат право на увид во извештајот од спроведената постапка.

16. Правна заштита

Секој понудувач кој има правен интерес за добивање на договорот за јавна набавка и кој претрпел или би можел да претрпи штета од евентуално прекршување на одредбите од овој закон, може да бара правна заштита против одлуките, дејствијата и пропуштањата за преземање дејствија од страна на договорниот орган во постапката за доделување на договор за јавна набавка, во согласност со условите и постапката предвидени со Законот за јавните набавки. Правото на жалба во постапка која завршува со електронска аукција се остварува по донесување на одлуката за избор на најповолен понудувач или поништување на постапката.

17. Завршување на постапката за доделување на договор за јавна набавка

15.1 Постапката за доделување на договор за јавна набавка завршува на денот на конечното на одлуката за избор или за поништување на постапката.

15.2 Веднаш по завршување на постапката, договорниот орган ги враќа мострите, урнеците и документите кои предвидел дека ќе се вратат на понудувачите во тендерската документација.

АКЦИОНЕРСКО ДРУШТВО ЗА
СТОПАНИСУВАЊЕ СО ДЕЛОВЕН ПРОСТОР
ВО ДРЖАВНА СОПСТВЕНОСТ - СКОПЈЕ

ул. Стале Попов бр.9 мезанин локал бр. 5 Скопје, пошт. факс 38, телефон: 3226-072

Образец на понуда

Врз основа на огласот број **22/2014** објавен од страна на Акционерско друштво за стопанисување со деловен простор во државна сопственост-Скопје за доделување на договор за јавна набавка **Осигурување на имот и опрема, каско осигурување на моторни возила, автоодговорност и осигурување на работници од несреќен случај (незгода)** со спроведување на постапка со барање за прибирање на понуди, и на тендерската документација, ја поднесуваме следнава:

П О Н У Д А

Дел I – Информации за понудувачот

Име на понудувачот:

Контакт информации

Адреса: _____

Телефон _____

Факс: _____

Е-пошта _____

Лице за контакт _____

Одговорно лице _____

Даночен број _____

ЕМБС _____

Жиро сметка _____

Дел II – Финансиска понуда

III.3. Нашата понуда важи за периодот утврден во тендерската документација. Се согласуваме со начинот на плаќање утврден во тендерската документација.

Според тоа, вкупната цена на нашата понуда за **Осигурување на имот и опрема, каско осигурување на моторни возила,**

автоодговорност и осигурување на работници од несреќен случај (незгода) во денари без ДДВ, изнесува:

[со бројки и букви во денари]

III. 4. Со поднесување на оваа понуда, во целост ги прифаќаме условите предвидени во тендерската документација.

Составен дел на понудата е прегледот за осигурување збиен за 2015 година,табелата за осигурување на моторни возила,автоодговорност со (патници),табелата за каско осигурување на моторни возила со (откупена франшиза) и табелата за осигурување на работници од несреќен случај(незгода) и истите треба да се пополнат.

Место и датум

Одговорно лице

(потпис и печат)

ИЗЈАВА

(за гаранција за квалитетно извршување на договорот во висина од 5%)

Изјавуваме дека доколку ни биде доделен договор за јавна набавка по огласот за доделување на договор за јавна набавка бр.22/2014 за **Осигурување на имот и опрема, каско осигурување на моторни возила, автоодговорност и осигурување на работници од несреќен случај (незгода)** во рок од 5 дена од денот на склучување на Договорот ќе доставиме **банкарска гаранција за квалитетно извршување на договорот во висина од 5%** од вкупната вредноста на договорот со важност до целосно реализирање на предметот на набавката.

Скопје, _____.____.2015 година.

Понудувач,

(потпис на одговорно лице и печат)

Прилог 2 – Изјава со која понудувачот потврдува дека ги исполнува критериумите за утврдување на личната состојба

ИЗ JAVA

Под целосна материјална и кривична одговорност изјавувам дека понудувачот

[се наведува назив на понудувачот] во целост ги исполнува критериумите за утврдување на личната состојба на понудувачите утврдени во законот и во тендерската документација по огласот за доделување на договор за јавна набавка бр.22/2014 за **Осигурување на имот и опрема, каско осигурување на моторни возила, автоодговорност и осигурување на работници од несреќен случај (незгода** објавен од страна на _____ [се наведува називот на договорниот орган] со барање за прибирање на понуди и дека понудувачот ги има на располагање сите документи утврдени во тендерската документација за докажување на исполнувањето на овие критериуми, кои ќе му бидат доставени на договорниот орган доколку нашата понуда биде избрана за најповолна.

Место и датум

Одговорно лице

(подпис и печат)

Прилог 3 – Изјава за сериозност на понудата

ИЗЈАВА

Јас, долупотпишаниот _____, [име и презиме], врз основа на член 47 став 1 од Законот за јавните набавки, а во својство на овластено лице на понудувачот _____

_____, изјавувам дека во целост ја гарантирам содржината на понудата и дека понудата е валидна и правно обврзувачка за нас во сите нејзини делови до истекот на периодот на нејзината важност.

Исто така, изјавувам дека сум целосно свесен за последиците од прекршување на оваа изјава во случаите од член 47 став 6 од Законот за јавните набавки, што ќе доведе до издавање негативна референца од страна на договорниот орган против понудувачот во чие име и за чија сметка сум овластен да ја дадам оваа изјава.

Место и датум

Одговорно лице

(потпис и печат)

Изјава за независна понуда

ИЗЈАВА

Јас, долупотпишаниот _____ [име и презиме], врз основа на член 129 став 2 од Законот за јавните набавки, а во својство на овластено лице на понудувачот _____, под целосна материјална и кривична одговорност изјавувам дека понудата во постапката со барање за прибирање на понуди со објава на оглас бр.**22/2014** ја поднесувам независно, без договор со други економски оператори на начин кој не е спротивен на прописите за заштита на конкуренцијата.

Истовремено под целосна материјална и кривична одговорност изјавувам дека при доставувањето на понудата за постапката бр.**22/2014** не учествувам со други економски оператори со кои сум капитално, сопственички или роднински поврзан.

Исто така, изјавувам дека сум целосно свесен за последиците од давање на неистинити наводи во изјавата, што може да доведе до поведување на постапка за утврдување прекршочна или кривична одговорност против понудувачот во чие име и за чија сметка сум овластен да ја дадам оваа изјава.

Место и датум

Одговорно лице

**МОДЕЛ НА ДОГОВОР ЗА НАБАВКА НА УСЛУГА-
ОСИГУРУВАЊЕ НА ИМОТ И ОПРЕМА, КАСКО ОСИГУРУВАЊЕ НА
МОТОРНИ ВОЗИЛА , АВТООДГОВОРНОСТ И ОСИГУРУВАЊЕ НА
РАБОТНИЦИ ОД НЕСРЕКЕН СЛУЧАЈ (НЕЗГОДА)**

Склучен помеѓу:

ДОГОВОРНИ СТРАНИ:

1. Акционерско друштво за стопанисување со деловен простор во државна сопственост - Скопје, со седиште на ул. Стале Попов бр.9 мезанин локал бр.5 Скопје, ЕМБС 6701213, ЕДБ 4080011521604 депонент на НЛБ Тутунска Банка АД Скопје со жиро сметка бр.210067012130168 застапувано од Генерален директор Шеваљ Цеку (во натамошен текст: Договарач на осигурување)

2. _____,
со седиште на ул. „_____,“ бр. _____, со
ЕМБС _____ ЕДБ _____
депонент на _____ со жиро сметка
_____ застапувано од
_____ (во натамошен текст:
Осигурувач)

Член 1

Со овој Договор се уредуваат меѓусебните права и обврски на договорните страни во врска со осигурување на имот и опрема, каско осигурување на моторни возила, автоодговорност и осигурување на работници од несрекен случај (незгода), по спроведена постапка за доделување на договор со прибирање на понуди со објавување на оглас во ЕСЈН бр. _____ година, врз основа на Одлука за јавна набавка бр.05-5642/1 ОД 25.12.2014 година и Одлуката за избор на најповолна понуда бр. _____ од _____ година.

ПРЕДМЕТ НА ДОГОВОРОТ

Член 2

Предмет на овој Договор е осигурување на имот и опрема, каско осигурување на моторни возила, автоодговорност и осигурување на работници од несрекен случај (незгода) и тоа:

1. Осигурување на имот и опрема според спецификацијата од *Листа 1* со Прегледи 1, 2 и 3 и 4 за потребите на Договарачот на осигурувањето за осигурување на имотот и опремата од следните класи на осигурување:

- пожар и некои други опасности;
- провала, кражба и разбојништво;
- крш на опрема ;
- кршење на стакло ;

2. Осигурување на моторни возила, автоодговорност (со патници) и каско осигурување на возила на ниво на Договарачот на осигурувањето согласно спецификацијата - *Листа 2* за потребите на Договарачот на осигурувањето од следните класи на осигурување:

- каско осигурување на две моторни возила(со откупена франшиза) со вклучен ризик од кражба , противправно одземање на возило и разбојништво

-осигурување на моторни возила,автоодговорност(со патници)

3.Осигурување на работници од последици на несреќен случај (незгода), на ниво на Договорачот на осигурување, според списокот *Листа 3* на Договорачот на осигурувањето, од тендерската документација, за следните класи на осигурување:

-смрт од несреќен случај (незгода);

-траен инвалидитет;

- смрт од болест;

- дневен надомест;

- трошоци за лекување;

Составен дел на овој Договор се:

-Спецификација од *Листа 1 со прегледи 1,2 и 3 и 4* Спецификација од *Листа 2 , Листа 3 .*

-Понуда на осигурувачот бр._____ од _____ година,

-Полиси за осигурување,

-Општи и посебни услови на осигурување

Член 3

Предмет на осигурување ќе бидат и средствата кои ќе бидат набавени после склучувањето на Договорот за осигурување со најповолниот Понудувач и спаѓаат во групата на осигурени средства.Овие средства ќе се сметаат автоматски осигурени од моментот на преоѓањето на ризикот на Осигуреникот.

Предметните количини (вредности) на осигурување во текот на траење на Договорот за јавна набавка може да се менуваат , по барање на Осигуреникот без да се менуваат износите на поединечните премии.

Предмет на осигурување ќе престанат да бидат деловни простории кои во текот на осигурителниот период по разни основи ќе бидат оттуѓени , бришани или на друг начин престанат да бидат евидентирани како имот на Договорачот на осигурувањето.

Предмет на осигурување ќе станат деловни простории кои во текот на осигурителниот период ќе бидат превземени по било кој основ со премии согласно тендерската документација и прифатена понуда.

Член 4

Полисите за осигурување по вид на осигурување и Пресметката на аконтација составен дел на полисите, ги изготвува и потпишува овластено лице на Осигурувачот и ги доставува до Договорачот на осигурувањето, а овластеното лице на Договорачот на осигурувањето ја проверува точноста на податоците согласно спецификацијата дадена во тендерската документација од *Листа 1, Листа 2 и Листа 3.*

Одговорното лице на Договорачот на осигурувањето ги потпишува полисите, еден примерок задржува за себе, а другите ги враќа на Осигурувачот.

ОБЕМ И ПОКРИТИЕ НА ОСИГУРУВАЊЕТО

Член 5

Договарачот на осигурувањето и Осигурувачот согласно прифатената понуда и условите за осигурување на Договорачот на осигурувањето, го утврдија следното осигурително покритие за предметот на осигурувањето од членот 2 на овој Договор и тоа:

- *пожар и некои други опасности;*
- *-провала, кражба и разбојништво;*
- *крш на опрема ;*
- *кршење на стакло ;*
- *каска осигурување на две моторни возила(со откупена франшиза) со вклучен ризик од кражба , противправно одземање на возило и разбојништво*
- *осигурување на моторни возила ,автоодговорност(со патници);*
- *смрт од несрекен случај (незгода);*
- *траен инвалидитет;*
- *смрт од болест;*
- *дневен надомест;*
- *трошоци за лекување;*

ВИСИНА НА ПРЕМИЈАТА

Член 6

Висината на премијата согласно прифатената понуда на Осигурувачот бр. _____ од _____ година заведена кај Договорачот на осигурувањето под бр. _____ од _____ година од тендерската документација, изнесува вкупно _____ денари за класи на осигурување искажани во *Листа 1 со прегледи 1, 2 и 3 и 4* ,*Листа 2* и Список на вработени односно *Листа 3* од Понудата и е составен дел на овој Договор и тоа за:

Листа 1 со прегледи 1, 2 и 3 и 4

-*Осигурување на имот од пожар и други опасности,кршење , провала, кражба и разбојништво*

— Деловни простории на ниво на Друштво (преглед бр.1)

-- Осигурување на стакло од крш (преглед бр.2)

- Осигурување на компјутери , печатари и останата опрема од пожар и други опасности , провална кражба,разбојништво,крш на ниво на Друштво (преглед бр.3)

-преглед на осигурување на опрема од пожар и некои други опасности ,провална кражба,разбојништво- крш-(преглед бр.4)

- каско осигурување на две моторни возила (со откупена франшиза)
- осигурување на сите моторни возила, автоодговорност(со патници)

осигурителна сума по едно лице премија по едно лице за ден .

- смрт од незгода-несреќен случај	400.000,00	денари
- траен инвалидитет	800.000,00	денари
- смрт од болест	200.000,00	денари
- дневен надомест	300,00	денари
- трошоци за лекување	70.000,00	денари

За опрема чија спецификација не постоела во тендерската документација а е набавена дополнително, ќе се применуваат премии според соодветната категоризација на опрема / средства и постигнатите износи на премии од постапката на јавна набавка.

Вкупната вредност на Договорот односно премијата, за Листа 1, Листа 2 и Листа 3 со вклучени попусти согласно прифатената Понуда на Осигурувачот број _____ од _____ година заведена кај Договорачот на осигурувањето под бр. _____ од _____ година за едногодишно осигурување изнесува _____ денари.

Договарачот на осигурувањето се обврзува плаќањето на премијата на Осигурувачот да го врши вирмански.

Премиските стапки на осигурувањето дадено по ставки од Листите 1, 2 и 3 од спецификацијата од тендерската документација неможат да се менуваат до истекот на рокот на важноста на Договорот.

Договарачот на осигурувањето се обврзува плаќањето на вкупната премија да го врши на 12 (дванаесет) месечни рати во рок од 15 (петнаесет) дена по приемот на месечната фактура (со Полисата) во архивата на Договарачот на осигурувањето, согласно прифатената понуда.

НАЧИН И РОК ЗА ИСПЛАТА НА ШТЕТИ

Член 10

Осигурувачот се обврзува плаќањето на штетите на Договорачот на осигурувањето да го врши вирмански.

Рок за исплата на оштетно побарување: 5 (пет) дена од датумот на доставување на комплетната документација.

Договарачот на Осигурувањето е должен да именува лица кои ќе вршат пријави на штети.

Договарачот на осигурувањето е должен да достави првична Пријава на штета во Архивата на Осигурувачот, кој рок не може да биде подолг од 48 часа сметајќи од кога Осигурувачот добил известување дека настанал осигурителниот случај.

Како првична пријава се смета усмена, телефонска, електронска или писмена пријава.

Ако за утврдување за постоење на обврската на осигурувачот и нејзиниот износ е потребно извесно време, овој рок почнува да тече од денот од кога е утврдено постоење на негова обврска и на нејзиниот износ.

Доколку Осигурувачот задоцни со исполнување на обврската во утврдениот рок, должен е на Договорачот на осигурувањето да му плати законска затезна камата.

Член 11

Во случај на раскинување на Договорот поради неисполнување или ненавремено исполнување на обврските од страна на Осигурувачот согласно Договорот, Договорачот на осигурувањето има право на договорна казна и надомест на штета.

Во случај на раскинување на Договорот, Осигурувачот е должен во рок од 15 дена од раскинувањето на Договорот да му плати на Договорачот на осигурувањето договорна казна во износ од 20% од вредноста на договорот со вклучен ДДВ.

Напомена: Договорната казна во Договорот се утврдува во денари.

Во случај ако штетата што ќе ја претрпи Договорачот на осигурувањето заради раскинувањето е поголема од договорната казна, Осигурувачот има обврска да му ја надомести на Договорачот на осигурувањето разликата до целосниот надомест на штетата.

ГАРАНЦИЈА ЗА ИЗВРШУВАЊЕ НА ДОГОВОРОТ

Член 12

Извршувањето на Договорот, Осигурувачот го гарантира со доставување банкарска гаранција.

Осигурувачот е должен во рок од 5 дена од денот на склучувањето на овој Договор да му достави на Договорачот на осигурувањето банкарска гаранција во висина од 5 % од вкупната вредност на Договорот за периодот на траење на осигурувањето од 1 (една) година, со што безусловно гарантира целосно, квалитетно и навремено извршување на Договорот.

Банкарската гаранција за извршување на Договорот важи до престанувањето на важноста на овој Договор.

Недоставувањето на банкарската гаранција претставува основ за раскинување на Договорот. Во овој случај Договорачот на осигурувањето го задржува правото на договорна казна и надомест на штета.

ОБВРСКИ НА ДОГОВАРАЧОТ НА ОСИГУРУВАЊЕТО

Член 13

Договарачот на осигурувањето е должен да го извести Осигурувачот за секоја промена на околностите која може да биде од значење за оценка на ризикот (зголемување или намалување на ризикот).

Договарачот на осигурувањето е должен да го извести Осигурувачот за настанувањето на осигурителниот случај најдоцна во рок од 3 дена од кога дознал за тоа.

Осигурувачот ќе го спроведува осигурувањето, по добивање на податоците за осигурување од овластено лице на Договорачот на осигурувањето од Дирекцијата, и тоа за секоја Работна Единица во рамките на Регионален Центар Скопје и Регионален Центар Кичево и Дирекцијата на Договорачот на осигурувањето.

ЗАВРШНИ ОДРЕДБИ

Член 14

Овој договор се склучува на определено време за период од 1 (една) година сметајќи од денот на склучување на Договорот и потпишување на полисите на осигурувањето.

Напомена: Осигурителниот период започнува од 24.03.2015 година и ќе важи заклучно со истекот на важноста на Договорот за јавна набавка со избраниот економски оператор.

Член 15

Осигурувачот се обврзува да ги чува како тајна и нема да ги направи достапни за трети лица, податоците кои потекнуваат од Договорачот на осигурувањето или се однесуваат на Договорачот на осигурувањето, а со кои Осигурувачот се запознал во текот на извршување на Договорот.

Член 16

Измени и дополнувања на Договорот можат да се вршат со заедничка согласност на договорните страни по писмен пат.

Договорот може да се изменува и дополнува со посебен Договор, потпишан од овластените претставници на договорните страни.

Договорот може да се менува со посебен Договор во постапка согласно Законот за јавни набавки и тендерската документација.

Член 17

За се што не е предвидено со овој Договор ќе се применуваат одредбите од Законот за јавни набавки, Законот за облигациони односи и Законот за супервизија на осигурување.

Член 18

Во случај на спор договорните страни се согласни спорот да го решат спогодбено. Доколку спорот не се реши спогодбено истиот ќе го решава надлежниот суд во Скопје.

Член 19

Овој Договор е составен во 6 (шест) еднообразни примероци од кои 4 (четири) за Договарамот на осигурувањето и 2 (два) за Осигурувачот.

ДОГОВАРАЧ НА ОСИГУРУВАЊЕ

ОСИГУРУВАЧ
